

Allar almennar ognir skulu verða skrásettar í roknskapi landsins

Roknskaparvegleiðing	Dagf. 30. november 2004	Ár-nr.-slag 2004-8.0-A
Til: Allar stovnar undir o.t. undir landinum	FG. j. nr. 2002 00 150	
Heiti: Allar almennar ognir skulu verða skrásettar í roknskapi landsins		

Endamálið við skráseting av almennum ognum

Týðningarmesta endamálið er, at tað almenna hevur yvirlit yvir, hvat tað eigur.

Eitt annað endamál er at síggja, hvørji virðini av almennum ognum eru, so at roknskapurin kann geva eina sanna mynd.

Galdandi meginregla er, at allar løgur o.t. straks verða avskrivaðar.

Hagtalsliga skal roknskapurin eisini kunnað verða settur upp soleiðis, at løgur verða avskrivaðar gjøgnum livitíðina hjá ognini. Hetta fer fram á serligum kontusettum til endamálið.

Yvirlit yvir ognir, sum skulu verða skrásettar

Í talvuni niðanfyri er víst, hvørjar ognir talan er um, og í hvørji skipan ognirnar skulu verða skrásettar. Sum tað sæst av teigi 4, skulu allar ognir, sum koma undir Bólk I: anlegg, bygningar o.t., verða skrásettar í skipanini hjá gjaldstovuni.

Bólkur (1)	Slag av ognum (2)	Dømi (3)	Skrásetingarskipan (4)	Viðmerking (5)
I	Anlegg, jørð, bygningar o.t., sum vanliga verða útvegað yvir eina løgújáttan § 20 stk. 1	Landsjørð Sjúkrahús Brúgvar Havnir	Búskaparskipan landsins	Allar ognir í hesum bólkinum uttan undantak verða skrásettar í Búskaparskipan landsins.
II	Maskinur, før o.t., Útveganarvirði >75 tús. kr. Livitíðin > 1 ár. Ognin skal virka sjálvstøð-ug § 20 stk. 2	Bilar Gravkúr Størri EDV-skipanir Skip	Búskaparskipan landsins	Stovnar, sum hava einagóðkenda búskaparskipan, kunnu skráseta hetta í egnari skipan, treytað av, at uppseting, konteringar o.t. eru samsvarandi krøvunum.
III	do 2, men sum hava eitt útveganarvirði < 75 túsund kr. og meira enn 4.000 kr. Niðara markið er vegleiðandi. § 20 stk. 2	Teldur List Fartelefonir Skriviborð Innbúgv	Einki krav er um skrásetingarskipan. Umráðandi er, at stovnurin hevur eitt rætt og dagført yvirlit yvir ognir í hesum bólkinum.	Stovnar, sum hava atgongd til FSL, kunnu skrásta ognirnar í Búskaparskipan landsins.

Ásetingar í roknskaparrundskrivinum

Roknskaparrundskrivnið ásetur, at stovnurin skal áseta í roknskaparreglugerðina, hvussu og hvar skrásetingin skal fara fram, og hvørji tey eru, ið hava ábyrgd av hesum øki.

Ognaryvirlitini skulu verða gjørd við støði í roknskaparskjølum, eftir at tey eru skrásett í bókhaldinum.

Ognaryvirlitini skulu í minsta lagi fevna um hesar tættir: slag, marking, frágreiðing, útveganarvirði, livitíð og hvar ognin er.

Allýsingar

Bólkur I:

Ognir sambært bólk 1 eru nærri allýstar í § 20 í roknskaparkunngerðini. Talan er um størri anlegg og bygningar.

Undir kontuvegleiðingini til høvuðsslag 3 er gjøllari lýst, nær talan er um bólk I.

Bólkur II:

Talan er um maskinur, før o.t., innbúgv og annan virðismiklan útbúnað, sí § 20 stk. 2 í roknskaparkunngerðini.

Útveganarvirði >75 tús kr., livitíðin > 1 ár, og ognin skal virka sjálvstøðug.

Yvirlitini skulu eisini fevna um útbúnað, sum er á stovninum, men sum aðrir stovnar eiga.

Undir kontuvegleiðingini til standardkontu 15 er gjøllari lýst, nær talan er um eina ogn av hesum slagi.

Bólkur III:

Do. bólkur II; men ognin hevur eitt virði, ið er minni enn 75 túsund kr.

Útvegan av eini ogn:

Ein ogn verður útvegað t.d.

- við keypi av nýggjum ella gomlum ognum,
- við egnari framleiðslu av eini løgu,
- við bítishandli,
- við kapitalflyting í matfeingi,
- við tað at ognin verður yvirtikin í sambandi við langtíðarleigu,
- við tað at munandi ábøtur verða gjørdar á ognini.

Skrásetingargrundarlag:

Dømi um skrásetingargrundarlag eru: skeyti, keypsáttnálar, útskrift frá skrásetingini og keypsfakturi.

Hvør ið skal skráseta ognirnar

Skráseting av bólk I og II:

Stovnar, sum hava stórt tal av ognum, sum t.d. Landsverk, sjúkrahúsini, búnaðarstovan, skráseta sjálvir í skipanini.

Stovnar, sum hava eitt minni tal av ognum, t.d. 10-20 broytingar um árið, skulu senda skjølina til gjaldstovuna at verða skrásett.

Skráseting av bólk III:

Ynskir stovnurin at brúka skipanina hjá gjaldstovuni at skráseta ognir í bólk III, so skal hann gera hetta arbeiðið sjálvur! Vegleiðandi, nær skipanin hjá gjaldstovuni kann verða brúkt, er, at stovnurin hevur í minsta lagi 100 eindir, ið skuldu verða skrásett, og at hann hevur brúkarar, sum eru royndir við FSL.

Talan er ikki um nakað krav um skrásetingarskipan. Einasta kravið er, at stovnurin hevur eitt rætt dagført ognaryvirlit.

Stovnar, sum hava egnar búskaparskipanir

Stovnar, sum hava góðkendar búskaparskipanir, kunnu skráseta ognirnar í bólki II í eignum skipanum. Tó er hetta treytað av, at landsstovnurin fylgir konteringarleiðbeiningini, sum gjaldstovan hevur gjørt til endamálið.

Nær uppgávan skal verða liðug

Skrásetingarnar í Búskaparskipan landsins av støðisogn skulu verða lidnar til roknskapin fyri 2004. Av tí at ikki verður skrásett longri enn til 15. februar 2005 fyri árið frammanundan, so verður hetta samstundis seinasta freist.

Føroya Gjaldstova, tann 30. november 2004

Leif Abrahamsen